

Жоқарғы Кеңес Баслығы Мойнақта бир қатар объектлердің ашылыу мәресимінде қатнасты

Қарақалпақстан Республикасы Жоқарғы Кеңесиниң Баслығы М.Камалов 27-ноябрь күни Мойнақ районында пайдаланыуға тапсырылған бир қатар объектлердің ашылыу мәресимлерінде қатнасты.

Image not found or type unknown



Дәслеп жаңадан қурылған «Тоқпақ ата» жәмәәт мешитиниң ашылыу мәресими болып өтті. Онда Қарақалпақстан мусылманлары қазыятының ўәкиллери, нураныйлар, кең жәмийетшилик ўәкиллери қатнасты.«Тоқмақ ата» мешити бир ўақыттың өзінде 300 адамды өз ишине сыйдыра алады. Мийманлар мешитте жаратылған шараятлар менен танысты, мархумлардың руўхына Қуран оқылды.Буннан соң республика басшысы районлық Мәденият орайында район жаслары менен ушырасып, олар менен сәўбетлести, жаслардың пикир хәм усынысларын, машқалаларын тыңлады.

Image not found or type unknown



Ушырасыуда жаслардың мүрәжатларында айтылған машқалалы мәселелерди шешиў бойынша Мойнақ районы хәкими Е.Еденбаевқа тапсырмалар берилди. Жаслар жоқары оқыў орынларына кириўде берилген жеңилликлер тийкарында быйыл мойнақлы 500 ден аслам жастың студент болыў бахтына миясар болғаны ушын Президентимизге шексиз миннетдаршылық билдирди.

Жоқарғы Кеңес Баслығы Мойнақ районы орайында “TURSINBEK DENT” ЖШЖ тәрәпинен пайдаланыуға тапсырылған «TURSINBEK DENT» стоматология жеке меншик клиникасы, «ARAL HOTEL MUYNAK» жуўапкершилиги шекленген жәмийетиниң «Теңиз» мийманханасының салтанатлы ашылыу мәресимлерінде қатнасып, бул орынларда халыққа хызмет көрсетиў ушын кең имканиятлар менен

танысты.

Image not found or type unknown



Қарақалпақстан Республикасы Жоқарғы Кеңесиниң Баслығы М.Камалов «Мўйноқ порлоқ текс» тигиўшилиқ фабрикасында болып, бул жерде жумыс ислеп атырған ҳаял-қызлар менен сәўбетлести, кәрханада олардың мийнет етиўи ушын жаратылған шараятлар менен танысты. Соның менен бирге, Мойнақ районлық Мәхәлле хәм шаңарақты қоллап-қуўатлаў бөлими имаратының қурылыс жумыслары менен танысты.

Қарақалпақстан Республикасы Жоқарғы Кеңесиниң баспасөз хызмети